

ఘోర రోడ్డు ప్రమాదంలో నలుగురి దుర్మరణం

అదుపుతప్పి బావిలో పడిన కారు

- మృతులంతా బల్యంతపూర్ గ్రామానికి చెందిన కుటుంబీకులు

సిద్దిపేట, ఆగస్టు 20 (సిరి న్యూస్): దశదినకర్మ కార్యక్రమానికి హాజరై తిరిగివస్తున్న ఓ కుటుంబం ఘోర రోడ్డు ప్రమాదంలో దుర్మరణం చెందారు. సిద్దిపేట జిల్లా దుబ్బాక మండలం అప్పన్నపల్లి గ్రామ శివారులో జరిగిన ప్రమాదంలో నలుగురు దుర్మరణం చెందారు. మృతులు ఒకే కుటుంబానికి చెందినవారు.



2

www.siridaily.com

RNI TG TEL/ 26/A0381

సిరి

People's Voice

వార్తపత్రిక

శుక్రవారం
ఆగస్టు-21-2026

సంపుటి (Volume) : 2
సంచిక (Issue) : 220

MEDAK, SANGAREDDY, SIDDIPET

పేజీలు : 4

బండ్లగూడ బాధితులకు భరోసా..

న్యాయం చేయాలిందే!

- బాధితుల తరపున రైల్వే అధికారులకు ఎంపీ వినతి
- దశాబ్దాలుగా నివాసం.. ఇప్పుడు ఖాళీ నోటీసులు
- పేదల ఇళ్లపై రైల్వే నోటీసులతో ఆందోళన
- బాధితుల వాదన పూర్తిగా వివాదానికి ఎంపీ విజ్ఞప్తి
- రైల్వే భూములకు హద్దులు ఏర్పాటు చేయకపోవడమే కారణం
- ట్రాక్ తొలగింపుతోనే ఇళ్ల నిర్మాణాలు జరిగాయన్న ఎంపీ
- ఒక్కసారిగా ఇళ్లు ఖాళీ చేయడం ఎలా సాధ్యం?
- బాధితులకు తగిన అవకాశం ఇచ్చిన తర్వాతే నిర్ణయం
- పేద కుటుంబాలకు న్యాయం జరిగేలా చూడాలి



బాధితుల సమస్యలను అధికారుల దృష్టికి తీసుకెళ్లిన యాదగిరి యాదవ్



రామచంద్రాపురం, ఆగస్టు 20 (సిరి న్యూస్): బండ్లగూడలో ఇళ్ల నిర్మాణాలకు సంబంధించి రైల్వే అధికారులు జారీ చేసిన నోటీసులపై బాధితులకు న్యాయం చేయాలని మెదక్ ఎంపీ రఘునందన్ రావు కోరారు. గురువారం రైల్వే నిలయంలో బాధితులతో కలిసి రైల్వే అధికారులకు వినతిపత్రం అందజేశారు. ఈ కార్యక్రమంలో రామచంద్రాపురం మాజీ ఎంపీపీ యాదగిరి యాదవ్ పాల్గొన్నారు.

ఈ సందర్భంగా రఘునందన్ రావు మాట్లాడుతూ.. దశాబ్దాలుగా ఇళ్ల నిర్మించుకుని అక్కడే నివసిస్తున్న పేదలకు ఒక్కసారిగా ఇళ్లు ఖాళీ చేయాలని నోటీసులు ఇవ్వడం సరికాదన్నారు. రైల్వే అధికారులు తమ భూమికి సక్రమంగా హద్దులు ఏర్పాటు చేయకపోవడం, రైల్వే ట్రాక్ ను సైతం తొలగించడంతోనే ఎన్నో ఏళ్లుగా పేదలు అక్కడ ఇళ్లు నిర్మించుకుని నివసిస్తున్నారని తెలిపారు. ఇన్నేళ్లుగా

నివసిస్తున్న వారిని ఒక్కసారిగా ఇళ్లు ఖాళీ చేసి వెళ్లిపోవాలని ఆదేశించడం ఎలా సాధ్యమని ప్రశ్నించారు. బాధితుల వాదనను పూర్తిగా విని, వారికి తగిన అవకాశం కల్పించిన అనంతరం బాధితులకు న్యాయం చేసేలా నిర్ణయం తీసుకోవాలని రైల్వే అధికారులను కోరారు. ఈ సమస్య పరిష్కారానికి మాజీ ఎంపీపీ యాదగిరి యాదవ్ కూడా అధికారుల దృష్టికి బాధితుల సమస్యలను తీసుకెళ్లారు.

పోచారం అడవికి కొత్త శోభ

అడవి అందాలను ఆస్వాదించేందుకు ఆధునిక ప్రయాణ వాహనం

- పోచారం అటవీ ప్రాంతంలో పర్యాటక సౌకర్యాల విస్తరణకు కృషి
- పోచారం అడవిని పర్యాటక కేంద్రంగా అభివృద్ధి చేస్తాం
- ఎమ్మెల్యే డాక్టర్ మైనంపల్లి రోహిత్ రావు
- పోచారం అడవిలో పర్యాటకుల కోసం కొత్త వెహికల్ జెండా ఊపి ప్రారంభించిన ఎమ్మెల్యే



మెదక్, ఆగస్టు, 20 (సిరి న్యూస్) పోచారం అటవీ ప్రాంతంలో పర్యాటకులను ఆకర్షించడంతో పాటు అడవి అందాలను మరింత సౌకర్యవంతంగా వీక్షించేలా కొత్త ప్రయాణ వాహనాన్ని అందుబాటులోకి తీసుకొచ్చారు. మెదక్ నియోజకవర్గ ఎమ్మెల్యే డాక్టర్ మైనంపల్లి రోహిత్ రావు ఈ కార్యక్రమానికి హాజరై, పోచారం అడవిలో పర్యాటకుల ప్రయాణానికి ఉపయోగపడే ఆధునిక వాహనాన్ని జెండా ఊపి ప్రారంభించారు. ఈ సందర్భంగా ఎమ్మెల్యే డాక్టర్ మైనంపల్లి రోహిత్ రావు మాట్లాడుతూ పోచారం అటవీ ప్రాంతం ప్రకృతి సౌందర్యంతో ఎంతో ప్రత్యేకత కలిగి ఉందని అన్నారు. అటవీ ప్రాంతానికి వచ్చే పర్యాటకులకు మెరుగైన సౌకర్యాలు కల్పించడంతో పాటు, ప్రకృతి అందాలను దగ్గరగా వీక్షించే అవకాశం కల్పించాల్సిన అవసరం ఉందని పేర్కొన్నారు. పర్యాటక రంగం అభివృద్ధి చెందితే స్థానికంగా ఉపాధి అవకాశాలు పెరగడంతో పాటు, పోచారం ప్రాంతానికి మరింత గుర్తింపు లభిస్తుందని ఎమ్మెల్యే తెలిపారు.

2

ఉప సర్పంచ్ లకు రూ.5 వేల గౌరవ వేతనం ఇవ్వాలి

- వార్డు సభ్యులకు రూ.3 వేల గౌరవ వేతనం చెల్లించాలి.
- శిలాఫలకాలపై ఉప సర్పంచ్ ల పేర్లు ఏర్పాటు చేయాలి.
- ఉప సర్పంచ్ ల ఫోరం రాష్ట్ర అధ్యక్షుడు కార్తీక్

3





- అడవి అందాలను ఆస్వాదించేందుకు ఆధునిక ప్రయాణ వాహనం.
- పోచారం అటవీ ప్రాంతంలో పర్యాటక సౌకర్యాల విస్తరణకు కృషి.
- పోచారం అడవిని పర్యాటక కేంద్రంగా అభివృద్ధి చేస్తాం.
- ఎమ్మెల్యే డాక్టర్ మైనంపల్లి రోహిత్ రావు.
- పోచారం అడవిలో పర్యాటకుల కోసం కొత్త వెహికల్ జెండా ఊపి ప్రారంభించిన ఎమ్మెల్యే

మెదక్, ఆగస్టు, 20 (సిరి న్యూస్): పోచారం అటవీ ప్రాంతంలో పర్యాటకులను ఆకర్షించడంతో పాటు అడవి అందాలను మరింత సౌకర్యవంతంగా వీక్షించేలా కొత్త ప్రయాణ వాహనాన్ని అందుబాటు

పోచారం అడవికి కొత్త శోభ

లోకి తీసుకొచ్చారు. మెదక్ నియోజకవర్గ ఎమ్మెల్యే డాక్టర్ మైనంపల్లి రోహిత్ రావు ఈ కార్యక్రమానికి హాజరై, పోచారం అడవిలో పర్యాటకుల ప్రయాణానికి ఉపయోగపడే ఆధునిక వాహనాన్ని జెండా ఊపి ప్రారంభించారు. ఈ సందర్భంగా ఎమ్మెల్యే డాక్టర్ మైనంపల్లి రోహిత్ రావు మాట్లాడుతూ పోచారం అటవీ ప్రాంతం ప్రకృతి సౌందర్యంతో ఎంతో ప్రత్యేకత కలిగి ఉందని అన్నారు. అటవీ ప్రాంతానికి వచ్చే పర్యాటకులకు మెరుగైన సౌకర్యాలు కల్పించడంతో పాటు, ప్రకృతి అందాలను దగ్గరగా వీక్షించే అవకాశం కల్పించాల్సిన అవసరం ఉందని పేర్కొన్నారు. పర్యాటక రంగం అభివృద్ధి చెందితే స్థానికంగా ఉపాధి అవకాశాలు పెరగడంతో పాటు, పోచారం ప్రాంతానికి మరింత గుర్తింపు లభిస్తుందని ఎమ్మెల్యే తెలిపారు. పర్యాటకుల సౌకర్యార్థం ఆధునిక ప్రయాణ వాహనాన్ని ప్రారంభించడం ద్వారా అటవీ ప్రాంతాన్ని సందర్శించే వారికి సౌకర్యవంతమైన ప్రయాణం అందుబాటులోకి వస్తుందని చెప్పారు. ప్రకృతి పరిరక్ష

ణకు ప్రాధాన్యత ఇస్తూనే పోచారం అటవీ ప్రాంతాన్ని పర్యాటకంగా మరింత అభివృద్ధి చేసేందుకు అవసరమైన చర్యలు చేపట్టాలని సంబంధిత అధికారులను ఎమ్మెల్యే సూచించారు. పర్యాటకులు అటవీ ప్రాంతంలో పర్యటించే సమయంలో అటవీ నియమాలను పాటిస్తూ, ప్రకృతి సంపదను కాపాడాలని ఆయన కోరారు. పోచారం అడవికి వచ్చే పర్యాటకులకు మెరుగైన వసతులు కల్పించేందుకు భవిష్యత్లో మరిన్ని అభివృద్ధి కార్యక్రమాలు చేపట్టేందుకు కృషి చేస్తామని ఎమ్మెల్యే డాక్టర్ మైనంపల్లి రోహిత్ రావు తెలిపారు. ఈ కొత్త వాహనం అందుబాటులోకి రావడంతో పోచారం అటవీ ప్రాంతాన్ని సందర్శించే పర్యాటకులకు మరింత సౌకర్యవంతమైన ప్రయాణం లభించనుందన్నారు. ఈ కార్యక్రమంలో కాంగ్రెస్ నాయకులు ఫారెస్ట్ అధికారులు తదితరులు పాల్గొన్నారు.



ఘోర రోడ్డు ప్రమాదంలో నలుగురి దుర్మరణం అదుపుతప్పి బావిలో పడిన కారు
■ మృతులంతా బల్యంతపూర్ గ్రామానికి చెందిన కుటుంబీకులు

సిద్దిపేట, ఆగస్టు 20 (సిరి న్యూస్): దశదినకర్మ కార్యక్రమానికి హాజరై తిరిగివస్తున్న ఓ కుటుంబం ఘోర రోడ్డు ప్రమాదంలో దుర్మరణం చెందారు. సిద్దిపేట జిల్లా దుబ్బాక మండలం అప్పన్న పల్లి గ్రామ శివారులో జరిగిన ప్రమాదంలో నలుగురు దుర్మరణం చెందారు. మృతులు ఒకే కుటుంబానికి చెందినవారు. దుబ్బాక మండలంలోని బల్యంతపూర్ గ్రామానికి చెందిన దండుగుల రాజు (35), అతని భార్య భాగ్య (22), కుమారుడు నియాస్ (5), కూతురు శాన్విక (3) సిద్దిపేటలో బంధువు దశదినకర్మకు హాజరై తిరిగి వస్తుండగా.. అప్పన్నపల్లి శివారులో వేగం అదుపుతప్పి కారు బావిలోకి దూసుకెళ్లింది. కారులో ప్రయాణిస్తున్న కుటుంబ సభ్యులు అక్కడికక్కడే మృతి చెందారు. సమాచారం అందుకున్న దుబ్బాక పోలీసులు సంఘటన స్థలానికి చేరుకొని, క్రేన్ సహాయంతో కారు, మృతదేహాలను బావిలో నుంచి వెలికితీయించారు. మృతదేహాలను పోస్టుమార్టం నిమిత్తం దుబ్బాక ప్రభుత్వ ఆసుపత్రికి తరలించారు.



పాలిటెక్నిక్ పైవేట్ పరం చేయడం మానుకోవాలి తరగతుల బహిష్కరణ

జహీరాబాద్, ఆగస్టు 20 : ప్రభుత్వ పాలిటెక్నిక్ కళాశాలలను పైవేటు పరం చేయడం మానుకోవాలని ఎస్ఎఫ్ఐ జిల్లా అధ్యక్షుడు టి.రాకేష్ డిమాండ్ చేశారు. గురువారం నాడు జహీరాబాద్ లోని శ్రీ కేతకి సంగమేశ్వర పాలిటెక్నిక్ కళాశాలను బహిష్కరించి బంద్ నిర్వహించారు. ప్రభుత్వం పాలిటెక్నిక్ విద్యారంగంలో తీసుకువస్తున్న విధానాలు విద్యార్థుల ప్రయోజనాలు విరుద్ధంగా ఉన్నాయని ఆగ్రహం వ్యక్తం చేశారు. ప్రభుత్వం

తీసుకువస్తున్న శక్తి పాలీసీ పైవేట్ కార్పొరేట్ యాజమాన్యాలకు అనుకూలంగా ఉండడం వల్ల విద్యార్థులకు ప్రమాదం ఉందని, దీనివల్ల గ్రామీణ ప్రాంతాల పేద, మధ్య తరగతి విద్యార్థులకు నాణ్యమైన సాంకేతిక విద్య అందుబాటులో లేకుండా పోతుందన్నారు. విద్యార్థులపై ఆర్థిక భారాన్ని తగ్గించి నాణ్యమైన విద్యను అందించాలని వారు డిమాండ్ చేశారు. ఈ కార్యక్రమంలో ఎస్ఎఫ్ఐ డివిజన్ నాయకులు సందీప్ సాయి గౌడ్, హరీష్, వివేక్, పాలిటెక్నిక్ కళాశాల విద్యార్థులు పాల్గొన్నారు.

చికిత్స పొందుతూ మహిళ మృతి

గజ్వేల్, ఆగస్టు 20 (సిరి న్యూస్): ఆసుపత్రిలో చికిత్స పొందుతూ మహిళ మృతి చెందిన సంఘటన సిద్దిపేట జిల్లా గజ్వేల్ పట్టణంలోని ప్రవీణ్ డయాబెటిక్ జనరల్ హాస్పిటల్లో జరిగింది. గిరిపల్లి గ్రామానికి చెందిన నీల చిత్తమ్మ (50) ఆసుపత్రిలో చికిత్స పొందుతుండగా పరిస్థితి విపరీతమై మృతి చెందినట్లు మృతురాలి కుటుంబీకులు తెలిపారు. డాక్టర్ల నిర్లక్ష్యం, చికిత్స వికటించడం వల్ల చిత్తమ్మ మృతి చెందిందని ఆమె భర్త చంద్రయ్య ఆవేదన వ్యక్తం చేశారు. మహిళ మృతితో ఆసుపత్రి వద్ద ఉద్రిక్తత పరిస్థితి నెలకొంది. కుటుంబ సభ్యులు, బంధువులు ఆసుపత్రి ఎదుట ఆందోళనకు దిగారు. పరిస్థితిని అదుపులోకి తీసుకువచ్చేందుకు పోలీసులు అక్కడికి చేరుకుని వైద్యుడికి రక్షణ కల్పించారు. అయితే సదరు వైద్యుడిపై గతంలో సైతం పలు ఆరోపణలు ఉండడంతో పూర్తిస్థాయి విచారణ తరువాతే అసలు నిజాలు వెలుగులోకి వచ్చే అవకాశం ఉంది.



ఉప సర్పంచ్‌లకు రూ.5 వేల గౌరవ వేతనం ఇవ్వాలి

- వార్డు సభ్యులకు రూ.3 వేల గౌరవ వేతనం చెల్లించాలి.
- శిలాఫలకాలపై ఉప సర్పంచ్‌ల పేర్లు ఏర్పాటు చేయాలి.
- ఉప సర్పంచ్‌ల ఫోరం రాష్ట్ర అధ్యక్షుడు కార్టిక్.

రామాయంపేట, ఆగస్టు 20 (సిరి న్యూస్) తెలంగాణ రాష్ట్రంలో ఉన్న ఉప సర్పంచ్‌లకు నెలకు రూ.5 వేల గౌరవ వేతనం, వార్డు సభ్యులకు రూ.3 వేల గౌరవ వేతనం ఇవ్వాలని ఉప సర్పంచ్‌ల ఫోరం రాష్ట్ర అధ్యక్షుడు కార్టిక్ డిమాండ్ చేశారు. గురువారం నాడు రామాయంపేట పట్టణంలోని అద్య హోటల్ లో మీడియా సమావేశంలో ఆయన మాట్లాడారు. గ్రామ పంచాయతీల అభివృద్ధిలో ఉప సర్పంచ్‌లు, వార్డు సభ్యులు కీలక పాత్ర పోషిస్తున్నప్పటికీ వారికి తగిన గుర్తింపు, గౌరవం లభించడం

లేదన్నారు. ప్రభుత్వం వెంటనే స్పందించి ప్రజాప్రతినిధుల న్యాయమైన డిమాండ్‌ను పరిష్కరించాలని కోరారు. గ్రామాల్లో చేపట్టే అభివృద్ధి కార్యక్రమాల శిలాఫలకాలపై ఉప సర్పంచ్‌ల పేర్లు కూడా ఏర్పాటు చేయాలని కార్టిక్ డిమాండ్ చేశారు. శిలాఫలకాలపై ఉప సర్పంచ్‌ల పేర్లు పెట్టేందుకు ఫోటోకాల్ లేదని కొంతమంది అధికారులు చెప్పడం సరికాదన్నారు. ప్రజలచే ఎన్నుకోబడిన ప్రతి ప్రజాప్రతినిధికి ఫోటోకాల్ ప్రకారం తగిన గౌరవం కల్పించాల్సిందేనని, ఈ విషయంలో రాజ్యాంగబద్ధమైన హక్కులను గౌరవించాలని అన్నారు. కొంతమంది సర్పంచులు వక్రబుద్ధితో ఉప సర్పంచ్‌ల చెక్ పవర్‌ను రద్దు చేయాలని కోరడం సరికాదని కార్టిక్ అన్నారు. ఉప సర్పంచ్‌ల హక్కుల జోలికి వస్తే ఖబడ్డారే అని హెచ్చరించారు. గ్రామ పంచాయతీల్లో సర్పంచ్‌లతో పాటు ఉప సర్పంచ్‌లు, వార్డు సభ్యులకు కూడా సముచిత గౌరవం, అధికారాలు కల్పించాలని డిమాండ్ చేశారు. ఉప సర్పంచ్‌లు, వార్డు సభ్యుల సమస్యలను ప్రభుత్వం నిర్లక్ష్యం చేయకుండా తక్షణమే చర్చించి

పరిష్కారానికి చర్యలు తీసుకోవాలని ఆయన కోరారు. ప్రజల తరపున ఎన్నికైన ప్రజాప్రతినిధుల గౌరవాన్ని కాపాడాల్సిన బాధ్యత ప్రభుత్వంపై ఉందన్నారు. కార్యక్రమంలో రాష్ట్ర ఉప సర్పంచ్‌ల ఫోరం ఉపాధ్యక్షుడు రమేష్ గౌడ్, జనగామ జిల్లా

అధ్యక్షుడు హరీష్, రామాయంపేట మండల అధ్యక్షుడు బాబు నాయక్, పిట్ల నరేష్, నింగరమైన రమేష్, ఆకుల మహేష్, రాములు, నజాం, బాబు, అంజి రెడ్డి, రామచంద్రం, రాజు, రాములుతో పాటు తదితరులు పాల్గొన్నారు.



చేగుంట రైల్వే బ్రిడ్జి నిర్మాణం వల్ల ప్రత్యామ్నాయ మార్గాల ఏర్పాటు!

- ఈనెల 23 అర్ధరాత్రి నుండి పనులు ప్రారంభం
- జిల్లా రెవెన్యూ అధికారి అంబదాస్ రాజేశ్వర్



తుందని తెలిపారు. వాహన దారులు ప్రత్యామ్నాయ మార్గాలను విని యోగించుకోవాలని సూచించారు. ద్వీ, త్రి చక్ర వాహనాలు

మెదక్, ఆగస్టు 20 (సిరి న్యూస్): చేగుంట (గాంధీ చౌక్) నుండి మెదక్ వెళ్ళు రోడ్డు నకు గల రైల్వే ఓవర్ బ్రిడ్జి నిర్మాణ పనులు ఈనెల 23న అర్ధరాత్రి 12.00 గంటల నుండి ప్రారంభమవుతాయని జిల్లా రెవెన్యూ అధికారి అంబదాస్ రాజేశ్వర్ తెలిపారు. ఈ కారణంగా చేగుంట నుండి మెదక్ (ఎల్వి నంబర్.228T) వద్ద రహదారి రాకపోకలను నిర్మాణపనులు పూర్తయ్యే వరకు తాత్కాలికముగా నిలిపివేయడం జరుగుతుందని తెలిపారు.



నములను ఎల్ సీ గేటు వద్ద ఉన్న సీసీ రోడ్ నుండి పాత నేషనల్ హైవే చేగుంట పట్టణ సరిహద్దు అనగా ప్రస్తుత ఆర్ యు బి నుండి బస్సు స్టాప్ ఎదురుగా గల వెంచర్ మీదుగా వెళ్ళాలి. అలాగే కార్లు, బస్సులు, డిసియం వ్యాన్లు, ఇతర వాహనాలు నార్సింగి నుండి చిన్నశంకరంపేట వయా మిర్జాపల్లి డబుల్ రోడ్డు మార్గము ద్వారా వెళ్ళాలని సూచించారు. ట్రాక్కులు, భారీ వాహనములు రామాయంపేట నుండి లేదా నర్సాపూర్ మార్గము నుండి వెళ్ళాలని తెలిపారు. మాసాయిపేట నుండి మెదక్ ప్రయాణించే వాహనములు చిన్నశంకరంపేట వయా ధర్మలి రోడ్ నుండి వెళ్ళడానికి, తూప్రాన్ నుండి మెదక్ ప్రయాణించే వాహనములు వెల్దుర్తి - ఉప్పులింగాపూర్ - గవ్వలపల్లి ద్వారా వెళ్ళాలని సూచించారు. జిల్లా ప్రజలు ప్రత్యామ్నాయ మార్గాలను విని యోగించుకోవాలని, పోలీసుల సూచనలను పాటించాలని జిల్లా రెవెన్యూ అధికారి అంబదాస్ రాజేశ్వర్ గురువారం ఒక ప్రకటనలో తెలిపారు.



టాప్ 10లో మనోహరాబాద్ పోలీస్ స్టేషన్

అవారు అందజేసిన డీజీపీ సందీప్ శాండిల్య

మనోహరాబాద్, ఆగస్టు 20 (సిరి న్యూస్): రాష్ట్ర వ్యాప్తంగా నిర్వహించిన “యా హిట్ డ్రగ్ అవేర్ నెస్ షిప్” సందర్భంగా నిర్వహించిన మాదక ద్రవ్యాల వ్యతిరేక అవగాహన కార్యక్రమాల్లో విశేష ప్రతిభ కనబరిచిన పోలీస్ స్టేషన్లు ఎస్ హెచ్ ఓలలో మనోహరాబాద్ పోలీస్ స్టేషన్ టాప్-10 లో ఎంపికైంది. మాదక ద్రవ్యాల వల్ల కలిగే అనర్థాలపై ప్రజలు విద్యార్థులు, యువతలో అవగాహన కల్పించేందుకు మనోహరాబాద్ పోలీస్ స్టేషన్ పరిధిలో విస్తృతంగా అవగాహన కార్యక్రమాలు నిర్వహించడం జరిగింది. ఈ కార్యక్రమాల నిర్వహణ,

ప్రజల భాగస్వామ్యం, సమర్థవంతమైన అవగాహన చర్యలను పరిగణనలోకి తీసుకుని ఈ గుర్తింపు లభించింది. ఈ సందర్భంగా ఎస్సై బి. సుభాష్ గౌడ్ కు డీజీపీ సందీప్ శాండిల్య, నార్కోటిక్స్ విభాగం ఇన్చార్జ్ అధికారులు ప్రశంసలు అందజేశారు. ఈ అవార్డు తన వ్యక్తిగత విజయం గా కాకుండా మనోహరాబాద్ పోలీస్ స్టేషన్ లోని ప్రతి ఒక్క సిబ్బంది సమష్టి కృషి, అంకితభావం, సహకారానికి లభించిన గుర్తింపు గా ఎస్సై సుభాష్ గౌడ్ పేర్కొన్నారు. మాదకద్రవ్యాల నిర్మూలనకు ప్రజలు, తల్లిదండ్రులు, విద్యార్థులు, యువత పోలీసులతో కలిసి పనిచేసి “డ్రగ్ ఫ్రీ సొసైటీ” నిర్మాణానికి సహకరించాలని ఆయన కోరారు.